

13. Amantea*

Nisthajjel illi meta l-Hallieq sawrek,
go mohhu kellu hjiel u xewqa kbira
jaghmel presepju: naqra ta' muntanja
gejja fil-wisgha,

bid-djar bojod ċkejknin imxerrdin fuqha,
 bl-osqfa bil-ponta jħammru fil-kannella
 tal-blāt u qalb il-ħdura tal-ħaxix u s-siġar,
 b'naqra ta' xmara,

ghaddejja minn taht qaws f'genb il-muntanja,
bin-nghag jixorbu minnha, w bil-pasturi
gejjin minn hawn minn hemm b'xi haġa f'idhom
minn ġewwa r-raba'.

U meta fil-ġhaxija ġo kull dwejra
xegħel l-ewwel dawl, u dehru t-twieqi jħammru,
u ħajta dija bajdet qalb it-toroq,
il-blat wis-siġar,

nistħajjel li l-Hallieq ħass għaxxa kbira,
kif ħassejt jien meta mill-ferrovija
rajtek presepju mdawwal u saħhartni
bil-ġmiel ta' ġmielek.

Ruma, 7/X/1947

**Amantea hija belt fil-Kalabrija*